

**கூட்டுறவுச் சங்கங்களின்
தேர்தல் கையேடு – 2**
(அலுவலர்களின் பயன்பாட்டிற்கு மட்டும்)

வாக்காளர் பட்டியல் அலுவலருக்கான துணைக்கையேடு

**தமிழ்நாடு மாநில கூட்டுறவுச் சங்கங்களின்
தேர்தல் ஆணையம்
சென்னை**

I. பொது:

1.1. தமிழ்நாட்டிலுள்ள கூட்டுறவுச் சங்கங்களின் நிர்வாகக் குழுவிற்கான தேர்தல்கள் 1983-ம் ஆண்டு தமிழ்நாடு கூட்டுறவுச் சங்கங்களின் சட்டம் (இனிவரும் இடங்களில் கூட்டுறவுச் சட்டம்) மற்றும் 1988-ம் ஆண்டு தமிழ்நாடு கூட்டுறவுச் சங்கங்களின் விதிகள் (இனிவரும் இடங்களில் விதிகள்) ஆகியவற்றின் அடிப்படையில் நடத்தப்படுகின்றன.

2. தேர்தல் செயலாக்கம்

2.1 தமிழ்நாடு மாநில கூட்டுறவுச் சங்கங்களின் தேர்தல் ஆணையம் மற்றும் தேர்தல் ஆணையர்

2.1.1. கூட்டுறவுச் சட்டம் பிரிவு 33-A-ன் கீழ், தேர்தல் ஆணையர் ஒருவரை உள்ளடக்கிய தமிழ்நாடு மாநில கூட்டுறவுச் சங்கங்களுக்கான தேர்தல் ஆணையம் அமைக்கப்பட்டுள்ளது.

2.1.2. கூட்டுறவுச் சங்கங்களின் தேர்தல்கள் அனைத்திற்குமான வாக்காளர் பட்டியல்களைத் தயாரிப்பதும் மற்றும் தேர்தல்கள் நடப்பதைக் கண்காணிப்புச் செய்வதும், அவற்றைக் கட்டுப்பாடு செய்வதும், இத்தேர்தல் ஆணையத்தின் செயல்பாடுகளில் உள்ளடங்கியவை ஆகும்.

2.1.3 மாநிலத் தேர்தல் அலுவலர்கள், (State Election Officers), மாவட்டத் தேர்தல் அலுவலர்கள் (District Election Officers), வாக்காளர் பட்டியல் அலுவலர்கள் (Electoral officers), தேர்தல் அலுவலர்கள் (Election officers), வாக்குச்சாவடி அலுவலர்கள் (Polling Officers) மற்றும் பிற தேர்தல் பணிமேற்கொள்ளும் அலுவலர்கள், காவல்துறை அலுவலர்கள் உட்பட அனைவரும் தேர்தல்கள் முடியும்வரை மாநிலத் தேர்தல் ஆணையத்தின் அயற்பணிக்கு அனுப்பப்பட்டவர்களாகக் (on deputation) கருதப்படுவார்கள். (சட்டம் பிரிவு 33-A)

2.2. வாக்காளர் பட்டியல் அலுவலர்கள் (Electoral Officer)

2.2.1 மாவட்டத் தேர்தல் அலுவலர், கூட்டுறவுத் துறையைச் சேர்ந்த முதுநிலை கூட்டுறவு ஆய்வாளர் நிலைக்குக் குறையாத அலுவலர், அல்லது இதே பணிநிலைக்குக் குறையாத இதர அரசு துறை அலுவலர்கள் ஆகியோரை தேவையான அளவிற்கு வாக்காளர் பட்டியல் அலுவலராக நியமனம் செய்யலாம்.

2.2.2. தேர்தல் நடைபெறும் சங்கங்களின் வாக்காளர் பட்டியல் (Voters List) தயாரிப்பதும், அதனை வெளியிடுவதும் வாக்காளர் பட்டியல் அலுவலரின் பொறுப்பாகும்.

[விதி 52-(1)(c)]

3. உறுப்பினர் பட்டியல் மற்றும் வாக்காளர் பட்டியல் (Members list & Voters list):-

3.1. தேர்தல் செயல்முறைத்திட்டம் கிடைக்கப்பெற்றதும், சங்கம் உடனடியாக சங்கத்தின் வாக்குப்பதிவு நாளுக்கு முந்தைய 30வது நாளில் சங்க உறுப்பினர்களாக உள்ள, (on the date thirty days prior to the date of poll) கூட்டுறவுச் சட்டம், விதிகள்படி சங்கத் தேர்தலில் வாக்களிக்கத் தகுதி பெற்றுள்ள, அனைத்து உறுப்பினர்களின் பட்டியலை (Members list) தயாரித்திடவேண்டும். இப்பட்டியல் அப்பகுதியின் வழக்கு மொழியில் (Vernacular) தயாரிக்கப்படவேண்டும். உறுப்பினர் புத்தகத்தில் (admission register) கண்டுள்ள உறுப்பினர் வரிசைப்படி இப்பட்டியல் இருத்தல் வேண்டும்.

(விதி 52 (7) (a))

3.2. உறுப்பினர் பட்டியலில் கீழ்வரும் விவரங்கள் இருத்தல் வேண்டும்

(1) தனிப்பட்ட உறுப்பினராக (individual member) இருப்பின் உறுப்பினர் பெயர், உபபெயர் (surname if any), உறுப்பினர் எண், தகப்பனார் அல்லது கணவரின் பெயர், உறுப்பினர் புத்தகத்தில் பதியப்பட்டபடி கிடைக்கக் கூடிய (as entered and available) உறுப்பினரின் முகவரி, உறுப்பினர் ஏதாகிலும் தொகுதியைச் (constituency) சேர்ந்தவராக இருப்பின், அத்தொகுதியின் பெயர்;

(2) இணைக்கப்பெற்ற சங்கமாக இருப்பின், அச்சங்கத்தின் பெயர், பதிவு எண், முகவரி, உறுப்பினர் எண், மற்றும் பிரதிநிதியின் (delegate) பெயர், அப்பிரதிநிதியின் தற்போதைய பதவிக்காலம் முடிவுறும் நாள் (date of expiry of the current term).

(விதி 52 (7) (b))

3.3. உறுப்பினர் பட்டியலின் மூன்று நகல்களை குறைந்தபட்சம் வாக்குப்பதிவு நாளுக்கு 15 நாட்களுக்கு முன்னதாகவே வாக்காளர் பட்டியல் அலுவலருக்கு அனுப்பிட வேண்டும்.

(விதி 52 (7) (c))

3.4. வாக்காளர் பட்டியல் அலுவலர், சங்கத்தால் அனுப்பப்பட்ட உறுப்பினர் பட்டியலை (members list) சங்க ஆவணங்களுடன் சரிபார்த்து, வாக்குப்பதிவு நாளுக்கு முந்தைய 30 நாளில் சங்க உறுப்பினர்களாக உள்ள கூட்டுறவுச் சட்டம் மற்றும் விதிகளின்படி தேர்தலில் வாக்களிக்கத் தகுதிபெற்ற உறுப்பினர்களின் பட்டியலைத் தயாரிக்க வேண்டும் (இனிவரும் இடங்களில் வாக்காளர் பட்டியல் (voters list) எனக் கூறப்படும். வாக்காளர் பட்டியல் வழக்கு மொழியில் (vernacular), சங்க உறுப்பினர் புத்தகத்தில் கண்டுள்ள வரிசையில் உறுப்பினர்கள் பெயர்கள் கொண்டதாக இருத்தல் வேண்டும்.

3.5 இந்த வாக்காளர் பட்டியலில் கீழ்வரும் விபரங்கள் இருத்தல் வேண்டும்.

(1) தனிப்பட்ட உறுப்பினராக (individual member) இருப்பின் உறுப்பினர்

பெயர், உபபெயர் (surname if any), உறுப்பினர் எண், தகப்பனார் அல்லது கணவரின் பெயர், உறுப்பினர் புத்தகத்தில் பதியப்பட்டபடி கிடைக்கக் கூடிய (as entered and available) உறுப்பினரின் முகவரி மற்றும் உறுப்பினர் ஏதாகினும் தொகுதியைச் (constituency) சேர்ந்தவராக இருப்பின், அத்தொகுதியின் பெயர்;

(2) இணைக்கப்பெற்ற சங்கமாக இருப்பின், அச்சங்கத்தின் பெயர், பதிவு எண், முகவரி, உறுப்பினர் எண், பிரதிநிதியின் (எந்நடநயவந) பெயர், மற்றும் அப்பிரதிநிதியின் தற்போதைய பதவிக்காலம் முடிவுறும் நாள் (எயவந டிக நலயீசைல டிக வந உரசசநவே வநசஅ) (விதி 52 (7) (d)

(3) வாக்காளர் பட்டியல் அலுவலர், வாக்காளர் பட்டியலை சங்க அலுவலகத்தில் உள்ள அறிவிப்புப் பலகையில், (Notice Board) குறைந்தபட்சம் வாக்குப்பதிவுக்கு 10 தினங்களுக்கு முன்னதாக வெளியிடவேண்டும். இப்பட்டியல் மீது கோரிக்கைகள் மற்றும் மறுப்புகள் ஏதும் இருப்பின் உறுப்பினர்கள் எக்காரணத்தினால் மற்றும் எதனடிப்படையில் அக்கோரிக்கை எழுப்பப்படுகிறது, அல்லது மறுப்பு தெரிவிக்கப்படுகிறது என்ற விவரங்களைக் கொண்ட ஓர் மனுவினை, பட்டியல் வெளியிடப்பட்ட 2 தினங்களுக்குள் தம்மிடம் அளிக்க வேண்டும் என்றும் வாக்காளர் பட்டியல் அலுவலர் அதில் தெரிவித்திருக்க வேண்டும்.

(விதி 52 (7) (f))

(4) வாக்காளர் பட்டியல் அலுவலர், தன்னால் வெளியிடப்பட்ட வாக்காளர் பட்டியல் மீது பெறப்பட்ட கோரிக்கைகள் மற்றும் மறுப்புகள் மீது, தேவை என்று அவரால் கருதப்படும் இனங்களின் மீது, உரிய விசாரணை மேற்கொண்டு அதன் மீது எழுத்து பூர்வமாக முடிவெடுத்து (Shall decide in writing), திருத்தங்கள் தேவை என்று கருதப்படும் இனங்களில் உரிய திருத்தங்களை மேற்கொண்டு, திருத்தங்களுடனான பட்டியலை சங்க அலுவலகத்தில் உள்ள தகவல் பலகையில், குறைந்தபட்சம் வேட்பு மனு தாக்கல் செய்யும் நாளுக்கு இருநாட்களுக்கு முன்னதாக, வெளியிடவேண்டும். உறுப்பினர்களால் எழுப்பப்பட்ட கோரிக்கைகள் மற்றும் மறுப்புகள் மீது முடிவெடுக்க சங்கத்திற்கு சொந்தமான மற்றும் சங்க வசமுள்ள (belong to or custody) கணக்குகள், புத்தகங்கள், பதிவேடுகள் மற்றும் ஆவணங்களை சரிபார்க்க முழு உரிமையும் (Free access) உண்டு.

(விதி 52 (7) (g))

(5) ஏதேனும் ஓர் சங்கம், நிர்ணயிக்கப்பட்ட நாட்களுக்குள் உறுப்பினர் பட்டியலை வாக்காளர் பட்டியல் அலுவலருக்கு அனுப்பத் தவறும் நிலையில், வாக்காளர் பட்டியல் அலுவலர், தானாகவோ அல்லது தன்னால் அதிகாரமளிக்கப்பட்ட ஏதாவது நபர் மூலமாகவோ வாக்காளர் பட்டியலைத் தயாரிக்க வேண்டும். அதற்கான செலவினங்களை அச்சங்கமே ஏற்க வேண்டும். இம்மாதிரி நிகழ்வுகளில், வாக்காளர் பட்டியல் அலுவலர் தாமாகவே, சங்க அலுவலகத்தில் உள்ள தகவல் பலகையில், குறைந்தபட்சம் வாக்குப்பதிவு நாளுக்கு 7 நாட்களுக்கு முன்னதாக, வெளியிடவேண்டும். மேலே வரிசை எண் (3)-ல் கூறப்பட்டபடியான கோரிக்கைகள் மற்றும் மறுப்புகளை பட்டியல் வெளியிட்ட ஒரு நாளுக்குள் அளிக்கும்படியும் கோரியிருத்தல் வேண்டும். மேலே (4)ல் சொல்லப்பட்டபடியான திருத்தப்பட்ட வாக்காளர் பட்டியலில், வாக்காளர் பட்டியலை அலுவலர் குறைந்தபட்சம் வேட்டி மனுத் தாக்கல் செய்யும் நாளுக்கு முந்தைய நாளில் வெளியிடவேண்டும்.

(விதி 52 (7) (h))
